



رببر معظم کا عید نوروز اور نئے سال 1391 کی آمد پر پیغام – 20 / Mar / 2012

رببر معظم انقلاب اسلامی حضرت آیت اللہ العظمیٰ خامنہ ای نے عید نوروز اور نئے بھری شمسی سال 1391 کی آمد کے موقع پر اپنے اہم پیغام میں اقتصادی جدوجہد اور مختلف اقتصادی میدانوں میں ایرانی قوم کی مجاہدانہ شرکت کو ایک ضرورت قرار دیتے ہوئے فرمایا: قومی پیداوار کا مسئلہ اقتصادی جہاد کا بہت ہی اہم حصہ ہے اور اگر قوم یختم عزم و ہمت ، ہوشیاری و آگاہی اور حکام کی صحیح منصوبہ بندی کے ساتھ داخلی پیداوار کی مشکل کو حل کرنے میں کامیاب ہو جائے تو بیشک ایرانی قوم دشمن کی جانب سے پیدا کئے جانے والے چیلنجوں پر غلبہ پا لے گی۔

رببر معظم انقلاب اسلامی نے قومی پیداوار کے نئے سال میں داخلی پیداوار کو با رونق بنانے، ایرانی سرمایہ اور کام کی حمایت کرنے کے سلسلے میں تمام اقتصادی عہدیداروں اور قوم کو دعوت دیتے ہوئے اس کو نئے سال 1391 کا شعار قرار دیا۔

رببر معظم انقلاب اسلامی کے پیغام کا متن حسب ذیل ہے:

بِسْمِ اللّٰهِ الرَّحْمٰنِ الرَّحِیْمِ

یا مقلب القلوب و الأبصار یا مدبر اللیل والنہار یا محوّل الحول و الأحوال حوّل حالنا الی احسن الحال.

اللّٰهُمَّ کن لولیک الحجة بن الحسن صلواتک علیہ و علی ءابائہ فی هذه السّاعة و فی کلّ ساعة ولیّاً وحافظاً و قائداً و ناصرًا و دليلاً و عیناً حتی تسکنہ ارضک طوعاً و تمّتہ فیہا طویلاً.

اللّٰهُمَّ اعطہ فی نفسہ و ذریّتہ و شیعتہ و رعیتہ و خاصّتہ و عامّتہ وعدوّہ و جمیع اهل الدّنیما تقرّ بہ عینہ و تسرّ بہ نفسہ.

عید نوروز اور نئے سال کی آمد بر ملک بھر کے اہل وطن اور دنیا کے گوشے گوشے میں رہنے والے تمام ایرانیوں کو مبارک باد پیش کرتا ہوں ، اور ان تمام اقوام کو مبارکباد پیش کرتا ہوں جو عید نوروز کے موقع پر جشن کا اہتمام کرتی ہیں ؛ بالخصوص شہداء کے اہلخانہ، جانبازوں اور ان کے اہلخانہ، ایثار و قربانی کے جوہر دکھانے والوں ، مختلف میدانوں میں تمام سرگرم اور فعال کارکنوں کو مبارک باد پیش کرتا ہوں ، ان کی کامیابی اور ان کی سرفرازی کے لئے دعا کرتا ہوں کہ اللہ تعالیٰ اس نئے سال میں ایرانی قوم کو کامیابی، خوشی ، مسرت اور شادمانی عطا فرمائے اور اس قوم کے بارے میں بری نیت رکھنے والوں کو ان کے شوم اہداف اور کوششوں میں انشاء اللہ ناکام فرمائے۔

گذشتہ برس 1390 ہجری شمسی ہمارے ملک میں علاقائی اور عالمی سطح پر حوادث سے مملو رہا اور کلی طور پر انسان اس بات کو اچھی طرح دیکھ سکتا ہے کہ یہ حوادث مجموعی طور پر ایرانی قوم کے مفاد اور اس کے اہداف کی پیشرفت میں مددگار ثابت ہوئے ہیں۔ وہ لوگ جو ایران ، ایرانی قوم اور ایرانی عوام کے بارے میں بری نیتیں اور برے منصوبے اپنے ذہن میں لئے ہوئے ہیں وہ مغربی ممالک میں گونا گوں مشکلات کا شکار ہیں ، علاقائی سطح پر وہ قومیں عظیم اہداف تک پہنچ گئی ہیں جن کی ایران حمایت کرتا تھا ڈکٹیٹروں کو اقتدار سے الگ کر دیا گیا ہے ؛ بعض ممالک نے اسلام کے محور پر بنیادی آئین بھی مرتب کر لیا ہے ؛ امت اسلامی اور ایرانی قوم کا سب سے بڑا دشمن یعنی اسرائیل محاصرے میں ہے اور گذشتہ سال حقیقی معنی میں ملک کے اندر بھی ایرانی قوم کے اقتدار کا سال تھا گذشتہ سال ایرانی قوم نے سیاسی پہلو کے حوالے سے



بائیس بہمن کی ریلیوں اور 12 اسفند کے انتخابات میں اپنی بھر پور شرکت کے ذریعہ علاقائی سطح پر بے مثال تاریخ رقم کی جس کی نظیر ہمیں ماضی میں بہت کم ملتی ہے۔
دفتر مقام معظم رہبری
www.leader.ir

دشمنوں کی تمام معاندانہ عداوتوں ، سازشوں اور یلغاروں کے باوجود ایرانی قوم نے مختلف سیاسی ، سماجی ، اقتصادی اور علمی میدانوں میں اپنی آمادگی ، نشاط اور جدوجہد کا شاندار ثبوت پیش کیا ہے ، بحمد اللہ گذشتہ سال ایسا سال تھا جو تمام مشکلات کے باوجود عظیم نتائج کا حامل بھی رہا ، جیسا کہ پہلے عرض کرچکا ہوں کہ شرائط بدر و خیر کے شرائط تھے ؛ یعنی گذشتہ سال مشکلات اور چیلنجوں کے شرائط کو مدنظر رکھتے ہوئے ان پر غلبہ پانے کی تلاش و کوشش کا سال رہا۔

جیسا کہ گذشتہ سال کے اوائل میں اعلان کیا گیا کہ سال 90 ہجری شمسی اقتصادی جہاد کا سال تھا اگرچہ ماہرین ، دانشور اور آگاہ افراد جانتے تھے کہ یہ نام اور اس کی سمت حرکت کے لئے سال 90 ہجری شمسی کا شعار ایک لازمی امر ہے ، لیکن بعد میں دشمنوں کی کوششوں نے اسی امر کو ثابت کیا اور معلوم ہو گیا کہ ہمارے دشمنوں نے گذشتہ سال کے اوائل ہی سے ایرانی قوم کی معیشت اور اقتصاد کے خلاف اپنی معاندانہ حرکت کو شروع کر دیا ؛ لیکن ایرانی قوم ، اعلیٰ عہدیداروں ، مختلف اداروں نے ہوشیاری اور تدبیر کے ساتھ اقتصادی پابندیوں کا مقابلہ کیا اور اقتصادی پابندیوں کو بڑی حد تک غیر مؤثر اور ناکام بنا دیا اور دشمن کے اس وار کو بھی شکست و ناکامی سے دوچار کر دیا۔ سال 90 ہجری شمسی علمی اور سائنسی ترقی کے لحاظ سے عظیم کامیابی کا سال تھا اور انشاء اللہ میں اپنے خطاب میں ایرانی قوم کے سامنے اقتصادی اور سائنسی ترقیات کے بعض پہلوؤں کو پیش کروں گا ، سال 90 ہجری شمسی چیلنجوں کا سال تھا نشاط و کامیابی کا سال تھا اور اللہ تعالیٰ کے فضل سے موجودہ چیلنجوں پر ایرانی قوم کی کامیابی اور غلبہ کا سال تھا۔

اب ہمارے سامنے ایک نیا سال ہے اور اللہ تعالیٰ کی ذات پر اعتماد و توکل کے ساتھ ایرانی قوم اس سال بھی اپنی تلاش و کوشش ، جدوجہد اور ہوشیاری کے ساتھ عظیم کامیابیوں تک پہنچ جائے گی ، میری تشخیص کے مطابق اور آگاہ و باخبر افراد کی رپورٹوں کے مطابق اس نتیجے پر پہنچے ہیں کہ رواں سال میں بھی جو ابھی اور اسی وقت شروع ہو گیا ہے ہمارے سامنے اہم چیلنج اقتصادی اور معاشی چیلنج ہے اقتصادی جہاد تمام ہونے والی چیز نہیں ہے ، اقتصادی جدوجہد اور اقتصادی میدان میں مجاہدانہ شرکت ایرانی قوم کی لئے ایک ضرورت ہے۔

میں اس سال اقتصادی جہاد سے متعلق مسائل کو تقسیم کرتا ہوں اقتصادی مسائل کا اہم حصہ اندرونی اور داخلی پیداوار سے متعلق ہے اگر ہم اللہ تعالیٰ کی توفیق اور اعلیٰ حکام اور عوام کے یختہ عزم و ارادہ کے ساتھ اندرونی پیداوار کے مسئلہ کو حل کر لیں اور جیسا کہ سزاوار ہے اگر اس مسئلہ کو رونق بخشیں اور آگے بڑھائیں تو بیشک اس سلسلے میں دشمن کی تمام کوششیں ناکام اور شکست سے دوچار ہو جائیں گی لہذا اقتصادی جہاد کا سب سے اہم حصہ قومی پیداوار کا مسئلہ ہے ، اگر ایرانی قوم اپنی ہمت کے ساتھ ، اپنے عزم کے ساتھ ، اپنی ہوشیاری اور آگاہی کے ساتھ اور حکام اور عہدیداروں کے تعاون اور مدد کے ساتھ صحیح منصوبہ بندی کے ساتھ داخلی پیداوار کی مشکل کو حل کر لے اور اس میدان میں پیشرفت حاصل کر لے ، تو بیشک دشمن نے جو چیلنج پیدا کئے ہیں ان پر مکمل طور پر غلبہ پیدا کر لے گی ، لہذا قومی پیداوار کا مسئلہ ایک اہم مسئلہ ہے۔

اگر ہم داخلی پیداوار کو رونق دینے میں کامیاب ہو گئے تو اس سے مہنگائی کا مسئلہ حل ہو جائے گا ؛ بے روزگاری کا مسئلہ حل ہو جائے گا ، اور داخلی سطح پر اقتصادی و معاشی صورتحال حقیقی معنی میں مضبوط و مستحکم ہو جائے گا۔ دشمن اس صورتحال اور اس مقام کو مشاہدہ کر کے مایوس اور ناامید ہو جائے گا جب دشمن مایوس ہو جائے گا تو اس کی سازش ، اس کا مکر و فریب اور اس کی کوششیں بھی ختم ہو جائیں گی۔



لہذا ملک کے تمام حکام، اقتصادی میدان میں سرگرم اور فعال افراد اور اپنی عزیز قوم کو اس بات کی سفارش کرتا ہوں کہ وہ اس سال کو داخلی پیداوار کو رونق بخشنے کا سال قرار دیں، لہذا اس سال کا نعرہ " قومی پیداوار، ایرانی سرمایہ اور کام کی حمایت" ہے۔ ہمیں ایرانی مزدور کی حمایت کرنی چاہیے؛ ہمیں ایرانی سرمایہ کار کے سرمایہ کی حمایت کرنی چاہیے؛ اور یہ امر صرف قومی پیداوار کو مضبوط بنانے کے ذریعہ ہی ممکن ہوگا۔ اس کام میں حکومت کی ذمہ داری ہے کہ وہ صنعتی اور زراعتی شعبہ میں مدد اور پشتیناہی فراہم کرے اور سرمایہ کاروں، کارکنوں اور مزدوروں کی ذمہ داری ہے کہ وہ پیداوار میں اضافہ کو یقینی بنائیں اور عوام کی ذمہ داری جو میری نظر میں سب سے بڑی ذمہ داری ہے وہ یہ ہے کہ عوام داخلی سطح پر تیار کی گئی اشیاء کو خریدیں اور اپنی بنی ہوئی اشیاء کا مصرف کریں، ہمیں اس بات کی عادت ڈالنی چاہیے، ہمیں اس ثقافت کو نافذ کرنا چاہیے اور اپنے اوپر اس بات کو لازم قرار دینا چاہیے کہ ملک میں تیار کی گئی مشابہ اشیاء کو خریدیں اور ان کو استعمال کریں اور بیرونی چیزوں کو خریدنے سے بالکل اجتناب کریں؛ اور اس چیز کو ہمیں تمام شعبوں اور روز مرہ کی تمام چیزوں میں مد نظر رکھنا چاہیے، لہذا ہمیں امید ہے کہ ایرانی قوم اس رجحان اور اس سمت حرکت کے ذریعہ سن 1391 ہجری شمسی میں بھی اقتصادی و معاشی میدان میں دشمن کے مکر و فریب اور اس کی سازشوں پر غلبہ حاصل کر لے گی۔

اللہ تعالیٰ سے درخواست کرتا ہوں کہ وہ ایرانی قوم کو اس میدان اور تمام میدانوں میں کامیاب اور کامراں فرمائے۔ حضرت امام (رہ) کی روح کو ہم سے شاد اور راضی قرار دے اور ہمارے شہیدوں کی ارواح کو اپنے اولیاء کے ساتھ محشور فرمائے۔

والسلام علیکم ورحمة اللہ وبرکاتہ